


Id-Dejma tas-Sigġiewi Fiz-Żminijiet tan-Nofs*

Kitba ta' Carmel Vella



Sfortunatament, ftit li xejn għandna taghrif bil-miktub dwar dak li sehħ fil-gżejjer Maltin matul il-firxa ta' sekli qabel il-miġja f'Malta ta' l-Ordni ta' San Ġwann. Dan in-nuqqas ta' taghrif jinħass ukoll f'rigward dak il-perjodu magħruf bħala Żminijiet tan-Nofs jew Medju Evu li jkopri, bejn wieħed u ieħor, il-ftit aktar minn tliet sekli bejn l-1200 u 1530W.K, is-sena meta bdiet il-ħakma ta' l-Ordni.

L'Università ta' l-Imdina

Il-ftit li nafu fuq iż-Żminijiet tan-Nofs insibuh f'dokumenti antiki u mhux tant dettaljati ta' dik li kienet L'Università ta' l-Imdina. B'xorti tajba, hafna minn dak it-taghrif oskur twassal lilna bil-hila ta' storiċi moderni, ewlieni fosthom il-ħabrieki Professur Godfrey Wettinger li ddedika hajtu jqalleb f'hafna arkivji kemm f'Malta kif ukoll barra minn xtutna. Grazi lilu, u lil xi oħrajn li mxew fuq il-passi tiegħu, illum għandna għadd ġmielu ta' kotba li jittrattaw fuq aspetti diversi tal-Medju Evu Malti.

L'Università ta' l-Imdina kienet dik l-istituzzjoni, speċi ta' gvern lokali, li kienet fdata bl-amministrazzjoni ta' Malta f'isem is-slaten barranin li kienu jaħkmu fuqna. Wara s-sena 1429, meta missirijietna b'sagrificċji kbar u bil-ftit flus li ġabru, kienu fdew 'il-gzira minn taħt il-madmad ta' Don Gonsalvo Monroy, is-Sultan Alfonso ta' Spanja u Sqallija kkonċeda lill-Maltin ftit privileġġi liberali għat-tmexxija ta' dawn il-gżejjer permezz ta' Kunsill Popolari, taħt L'Università li kienet diġà teżisti. Il-Kunsill kien magħmul mill-Kaptan tal-Virga, li kien magħruf bħala l-ħakem, tliet uffiċjali għoljin u erba' ġurati. Dawn kienu jiġu eletti kull sena minn nies professjonali u mill-kapijiet tal-familji. Il-Kunsill kien responsabbli għall-ġustizzja, għaž-żamma ta' l-ordni, għad-difiża u għall-ħarsien tal-kosta, għax f'dak iż-żmien Malta u Għawdex kienu spiss priża ta' furbani Misilmin li kienu jinfestaw il-baħar kollu ta' qribna.

Id-Dejma

Biex jilqgħu għall-attakki ta' dawk il-hallelin tal-baħar, kien twaqqaf bħal korp territorjali biex jgħassess il-bajjiet u x-xtut. Kien jissejjah id-Dejma, kelma li hierġa minn *dejjem*, għax kien mahsub li dan is-servizz ta' għassa jkun għal-lest kull hin li jkun meħtieġ. Minħabba nuqqas ta' mezzi adegwati dan il-korp primittiv, ta' xeħta militari, kien dgħajjed għal kollox u bla ebda effett siewi. Fi tmiem is-seklu XIV, taħt ir-Regina Marija u żewġha Martin, kien sar sforz biex id-Dejma tkun organizzata aħjar, iżda xorta ma sarx progress kontra d-dhul bla tfixkil u l-attakki qerrieda mill-furbani.

* Din il-kitba hija msejsa fuq taghrif relattiv mill-ktieb "Sigġiewi - A Profile of History, Social Life and Traditions" ta' l-istess awtur, li ma jdumx ma jkun ippubblikat.

Milizja fl-ibliet u l-irhula kollha ta' Malta. Mil-Lista tal-Milizja ta' l-1419/20, li mrexxielu jsib u jxandar il-Professor Wettinger, nafu li s-Sigġiewi kellu korp ta' 81 membru tad-Dejma. L-irhula żghar dipendenti tiegħu kellhom ukoll ir-rekluti tagħhom: Hal Xluq kellu 18, Hal Kdieri 13 u Hal Tabuni 11 - b'kollox 146 rekluta mis-Sigġiewi u l-inhawi tiegħu.

Jixraq li hawn taht insemmi xi ismijiet ta' Sigġiwin minn din il-lista. Minhabba nuqqas ta' spazju ser nagħti biss dawk imniżżla fl-ewwel faċċata tal-manuskritt, kif traskritti mill-Professor Wettinger:²

Casali Sigeui

fol.27

Ansaldinu Butigegi	Marcu Faruge
Randinu Tabuni	Benedittu Azupard
Andrea Butigegi	Gilju Azupardu
Laurenzu Gaudixi	Luca Xintil
Johanni Xara	Gilju Cunti
Paulu Bugeja	Gullielmu Stafaragi
Gaddu Garuf	Luppu Gristi
Gullielmu Battaye	Chiccu Bugeja
Marcu Casar	Natu Azupardu
Pascualinu Bugeja	Masi Cakie
Muni Xara	Brancatu Haiculina
Culaita Bugeja	Luppu Xara

Wiehed jintebah li għalkemm għaddew kważi sitt mitt sena, l-ismijiet u l-kunjom ta' dawk l-antenati tagħna jixbhu sew lil dawk li għadhom magħna sa llum bhal: Schembri, Zerafa, Mamo, Vella, Buttigieg, Bugeja, Azzopardi u ohrajn - għalkemm x'uhud ivarjaw ftit billi kienu miktuba bl-istil Sqalli ta' dak iż-żmien.

Dmirijiet

In-nies tad-Dejma kienu fid-dmir jagħmlu l-għassa f'kull lejl, skond min imissu, fl-Imdina u f'24 post madwar ix-xtut tal-Gżira. Kull post kien ikollu tliet irġiel b'wiehed minnhom biz-żiemel. Kien miftiehem li r-rekluti jagħmlu l-għassa tagħhom f'lokalitajiet kemm jista' jkun qrib djarhom. Dawk tas-Sigġiewi u ta' l-inhawi tiegħu kienu mistennija jagħmlu l-għassa mas-swar ta' l-Imdina jew mal-kosta ta' Haġra s-Sewda hdejn Torri Hamrija qrib l-Imnajdra. Fl-1417/18, is-Sigġiewi u Hal Kdieri (rahal ċkejken hdejn San Blas fit-triq tar-Rabat) kienu jibagħtu 12 u 9 rġiel rispettivament għall-għassa ta' l-Imdina. Għal Haġra s-Sewda kienu jmorru 10 mis-Sigġiewi, 8 minn Hal Kbir u wiehed kull wiehed minn Hal Xluq u Hal Tabuni. Nafu li l-uffiċjal ewlieni ta' Haġra s-Sewda kien ċertu Johan Skembri (*hekk*) li kien joqghod f'Hal Kbir.

Abitanti tas-Sigġiewi

Il-Lista tal-Milizja ta' l-1418/19 tagħti biss l-ismijiet ta' rġiel u żgħażaġh ta' bejn is-16 u l-65 sena. Il-Professor Wettinger jassumi li kull rekluta kien ihalli warajh hames persuni ohra - nisa, tfal u xjuh, li jibqgħu jgħixu fir-rahal. B'hekk ġie stmat li fis-sena 1420 is-Sigġiewi kellu madwar erba' mitt (400) abitant u, jekk niehdu wkoll l-irhula dipendenti li kienu jeżistu dak iż-żmien, l-abitanti kollha fil-limiti tas-Sigġiewi kienu jlahhqu madwar 725 ruh.

Is-Sigġiewi tal-Medju Evu kien raħal żġħir u minsi qalb l-ghelieqi, bi ftit djar fqajrin kollha mgeddsa madwar il-Knisja ta' San Nikola, li kienet għadha dik li illum nafuha bhala l-Knisja l-Qadima. Ukoll Hal Xluq u l-irhula żġħar l-ohra kienu mitlufa f'nofs ir-raba' bi ftit bdiewa jabitaw qrib il-knisja żġħira tagħhom.

Għawġ u Tbatijiet

Żmien l-Ispanjoli fiż-Żminijiet tan-Nofs kienu mumentu iebsin hafna għall-irġiel u żġħażaġħ Sigġiwin tad-Dejma u aktar għan-nisa tagħhom, li ma kellhomx għażla ohra hliet li jibqgħu f'darhom u jaraw kif imantnu lilhom infushom u lill-ulied żġħar tagħhom. In-nisa riedu jlahhqu wkoll max-xogħol tar-raba' u mat-trobbija tal-bhejjem li kienu jirrendu l-ffit dhul għall-ghajxien tal-familja. Dik il-kwalità ta' hidma kienet soltu ssir minn żwieġhom u minn uliedhom kbar, li issa kellhom jitolqu kollox warajhom u jhallu djarhom biex ikunu fil-postijiet ta' l-ghassa bil-perikli kollha li servizz bħal dan kien iġib mieġħu għax, ta' min jgħid, mhux darba u tnejn li l-Misilmin irnexxielhom jidhlu sa l-ibgħad irkejjen tal-Gżira minkejja l-ghassa kollha min-nies tad-Dejma.

Sar hbit li baqa' jissemma fl-1412, fl-1422 u sena wara. Imma, forsi l-aktar attakk aħrax twettaq fl-1429 meta qawwa ta' 18-il elf ġellieda Misilmin waslu minn Tuneż matul il-lejl u żbarkaw ma' sbih il-jum. Xterdu f'hafna nahat fin-nofsinar ta' Malta. Il-qirda li wettqu fil-kampanja kienet orribbli, tant li x-xogħol tar-raba' sfaxxa fix-xejn u l-ekonomija tal-Gżira sfat meqruda għal kollox. Dik id-darba l-invażuri kienu laħqu l-inħawi tas-Sigġiewi fejn harqu u qerdu l-irziezet, il-bhejjem u d-djar ta' l-antenati tagħna. Għadd ta' rġiel, żġħażaġħ u tfajliet inqabdu minn madwar Malta kollha u ngarru bhala lsiera lejn il-kosta ta' Barbarija. Wieħed jassumi li l-istess xorti messet lill-imsejknin qrabatna tas-Sigġiewi.

Kien forsi b'effett tal-gwaj li sehħ f'dik is-sena memorabbli ta' l-1429 li s-Sultan Alfonso haseb biex fis wara waqqaf id-Dejma fuq bażi aktar soda u ried li ssir għassa bil-galbu u bla waqfien kontra l-inżul tal-furbani. Bis-saħħa ta' hekk żdiedet xi ffit id-difiża tal-Gżira, imma baww aktar l-irġiel tagħna u nieshom bid-dhul tal-lieva.

Kienu żminijiet tal-waħx, taħt haħkiema Araguniżi krudili, dawħ is-snin tal-Medju Evu Malti. Tant kienu horox ma' niesna dawħ il-kbarat Spanjoli, li kien hemm żmien lejn tmiem is-seklu erbatax li baqa' magħruf fl-istorja bhala *Żmien it-Tiranni*.

Nistġħu nahsbu f'liema kundizzjonijiet degradanti għexu niesna fis-Sigġiewi, raħal iżolat fil-kampanja bla ebda mezz siewi ta' harsien, mingħajr ebda sura ta' tagħlim u bl-ebda rimedju għall-mard u l-faqar imqit. Fis-sema biss, dawħ li għexu dak iż-żmien, setġħu jsibu xi ffit tal-faraġ waqt il-hajja miżerabbli tagħhom.

Kemm għandna aħna niżżuħajr lill-Mulej li għoġbu jħares lil dan raħal twelidna matul is-sekli biex illum is-Sigġiewi waqqaf fuq tieġħu u sar dak li hu - belt żġħira mogħnija b'wirt storiku u ġmiel naturali, bi djar moderni u ohrajn li jafu l-qedem u b'tempju maestuż u uniku fost l-imqades Maltin. Is-Sigġiewi illum huwa meqjus bhala post ideali għall-ghajxien u mfittex għal dan il-ghan minn inħawi ohra ta' Malta, kif ukoll minn barra x-xtut ta' ġzirtina.

Referenzi:

¹ Nat. Lib. AOM, MS 11 - *Bandi del Consiglio Popolare*

² G. Wettinger - *The Dejma List 1419/20* in *Mel.Hist.* V No.2 pp.97-106

Sorsi ohra: A.P. Vella - *Storja ta' Malta*

A.T. Luttrell - *Approaches to Medieval Malta* (1975)